

ಶ್ರೀ ಎಚ್. ಎಸ್. ಸಿದ್ದಪ್ಪ.—ಹಿಂದೂ ಪತ್ರಿಕೆಯ ಒಬ್ಬರು ವರದಿಗಾರರನ್ನು ಪೋಲೀಸರು ಆ ಸಭೆಯಿಂದ ಹೊರಗೆ ಕರೆದುಕೊಂಡು ಹೋಗಿ ಪೋಲೀಸ್ ಸ್ಟೇಷನ್‌ನಲ್ಲಿ ಇಟ್ಟಿದ್ದರು. ನಂತರ ಬೇರೆ ಪತ್ರಿಕೆಯವರು ಹೋಗಿ ಬಿಡಿಸಿಕೊಂಡು ಬಂದಿದ್ದಾರೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಹಿಂದೆ ಬ್ರಾಹ್ಮಣರ ಸಮ್ಮೇಳನ ನಡೆದಾಗ ಕೆಲವರು ಬ್ಲಾಕ್ ಫಾಗ್ ಡೆಮಾನ್‌ಸ್ಟ್ರೇಷನ್ ನಡೆಸಿದಾಗ ಮತ್ತೆ ಕೆಲವರು ಅವರನ್ನು ಹಿಡಿದುಕೊಂಡು ಹೊಡೆದರು. ಆ ಸಮಯದಲ್ಲಿ ಪೋಲೀಸರು ಅಲ್ಲಿ ಹಾಜರಿದ್ದರೂ ಸಹ ಹೊಡೆದವರ ವಿರುದ್ಧ ಯಾವ ಕ್ರಮವನ್ನೂ ಕೈಕೊಳ್ಳಲಿಲ್ಲ ಎಂದರೆ ನಾಚಿಕೆ ಪಡಬೇಕು. ಬ್ಲಾಕ್ ಫಾಗ್ ಡೆಮಾನ್‌ಸ್ಟ್ರೇಷನ್ ಮಾಡುವುದಕ್ಕೆ ಎಲ್ಲರಿಗೂ ಅಧಿಕಾರವಿದೆ. ಅದರಂತೆ ಮಾಡಿದಾಗ ಅವರನ್ನು ಹಿಡಿದುಕೊಂಡು ಹೊಡೆಯುವುದಕ್ಕೆ ಪೋಲೀಸರಿಗೆ ಆಗಲೀ, ಬೇರೆ ಯಾವರಿಗೆ ಆಗಲೀ ಅಧಿಕಾರವಿಲ್ಲ. ಇದಕ್ಕೆ ಸರ್ಕಾರದವರು ಅವಕಾಶ ಮಾಡಿಕೊಡಬಾರದು; ಪೋಲೀಸರೇನಾದರೂ ಇದೇ ರೀತಿ ನಡೆದುಕೊಂಡರೆ ನಾವು ಪ್ರತಿಭಟಿಸಬೇಕಾಗುತ್ತದೆ ಮತ್ತು ಅವರ ವಿರುದ್ಧ ತಿರುಗಿಸಬೇಕಾಗುತ್ತದೆಂದು ಹೇಳುತ್ತೇನೆ.

ಶ್ರೀ ಡಿ. ಕೆ. ನಾಯ್ಕರ್.—ತಮಗೆ ಸಮಕ್ಷಮ ಏನಾದರೂ ತಿಳಿವಳಿಕೆ ಇದ್ದರೆ ಹೇಳಿ; ಕೇವಲ ಪೇಪರ್ ಓದಿ, ಅದರಲ್ಲಿ ಬಂದಿರುವುದು ಸರಿ ಎಂದು ನಂಬಿಕೊಂಡು ಹೇಳುವುದಾದರೆ ಅದಕ್ಕೆ ಉಪಾಯವಿಲ್ಲ. ಕಾಂಕ್ರೀಟ್ ಏಜೆಂಡಾಪರ್ ಇದ್ದರೆ ಕೊಡಿ.

ಶ್ರೀ ಎಚ್. ಎಸ್. ಸಿದ್ದಪ್ಪ.—ನಾನು ಪತ್ರಿಕೆಯ ಆಧಾರದ ಮೇಲೆ ಹೇಳುತ್ತಿಲ್ಲ; ನಾನು ಆಫೀಸೇ ಇದ್ದೆ. ಉನ್ನತ ಪೋಲೀಸ್ ಅಧಿಕಾರಿಗಳು ಹೇಳಿದ ಮೇಲೆ ಅವರನ್ನು ಬಿಡುಗಡೆ ಮಾಡಿದರು. ಈ ರೀತಿ ಪೋಲೀಸರು ನಡೆದುಕೊಳ್ಳುವುದು ಸರಿಯಲ್ಲ. ಯಾವ ಪೋಲೀಸರು ಈ ರೀತಿ ನಡೆದುಕೊಂಡರು ಎಂದು ಹೇಳೋಣವೆಂದರೆ, ಅವರ ಡ್ರೆಸ್ ಮೇಲೆ ನಂಬರ್ ಪ್ಲೇಟ್ ಸಹ ಇರಲಿಲ್ಲ;

ಶ್ರೀ ಡಿ. ಕೆ. ನಾಯ್ಕರ್.—ತಾವು ಒಂದು ರೆಪ್ರೆಸೆಂಟೇಷನ್ ಕೊಡಿ.

ಶ್ರೀ ಬಿ. ವಿ. ಕಕ್ಕಿಲ್ಲಾಯ.—ಮಾನ್ಯ ಸದಸ್ಯರು ಜವಾಬ್ದಾರಿಯಂತವಾಗಿ ಹೇಳುತ್ತಿರುವುದರಿಂದ ತಾವು ಆ ಬಗ್ಗೆ ಇನ್‌ವೆಸ್ಟಿಗೇಷನ್ ಮಾಡಿಸಬೇಕು.

Consequential difficulties due to permitting

9 Months Races in Bangalore

ಶ್ರೀ ಸಿ. ಬೈರೇಗೌಡ.—ಮಾನ್ಯ ನಾಗಣ್ಣನವರು ೫-೬ ದಿವಸಗಳ ಹಿಂದೆ ರೇಸ್ ವಿಚಾರ ಪ್ರಸ್ತಾಪ ಮಾಡಿದಾಗ ಮಾನ್ಯ ಮಂತ್ರಿಗಳು ಅದನ್ನು ವಿಚಾರ ಮಾಡುವುದಾಗಿ ಹೇಳಿದ್ದರು. ೯ ತಿಂಗಳ ಕಾಲ ರೇಸ್ ನಡೆಸುವುದಕ್ಕೆ ಅನುಮತಿ ಕೊಟ್ಟಿರುವುದರಿಂದ ಸಾಮಾನ್ಯ ಹೆಂಗಸರ ಮೂಗಲಕ್ಕೂ ಕುತ್ತು ಬಂದಿದೆ. ಹೊರಗಿನಿಂದ ಬರುವವರಿಗೆ ಹೋಟೆಲ್‌ಗಳಲ್ಲಿ ಜಾಗ ಸಿಗುತ್ತಿಲ್ಲ; ಟ್ಯಾಕ್ಸಿಗಳು ಸಿಗುತ್ತಿಲ್ಲ.

ಅಧ್ಯಕ್ಷರು.—ತಾವು ಆ ಬಗ್ಗೆ ನೋಟೀಸ್ ಕಳುಹಿಸಿಕೊಡಿ; ಸರ್ಕಾರಕ್ಕೆ ಕಳಿಸಿಕೊಡುತ್ತೇನೆ. ಮಂತ್ರಿಗಳು ಇಲ್ಲದಿರುವಾಗ ತಾವು ಪ್ರಸ್ತಾಪ ಮಾಡಿದರೆ ಯಾರು ಉತ್ತರ ಕೊಡುತ್ತಾರೆ?

Appointing Mysoreans by the Reserve Bank of India

ಶ್ರೀ ಕೋಣಂದೂರು ಲಿಂಗಪ್ಪ.—ನಾಳೆ ನಾಡಿದ್ದರಿಂದ ರಿಜರ್ವ್ ಬ್ಯಾಂಕ್‌ನವರು ಜನರನ್ನು ಕೆಲಸಕ್ಕೆ ತೆಗೆದುಕೊಳ್ಳುತ್ತಾರೆ. ೫೦೦ ರೂಪಾಯಿಗಳಿಗಿಂತ ಕಡಿಮೆ ಸಂಬಳ ಇದ್ದರೆ, ಅಂತಹ ಜಾಗಗಳಿಗೆ ಸ್ಥಳೀಯ ಜನರನ್ನೇ ನೇಮಕ ಮಾಡಿಕೊಳ್ಳಬೇಕೆಂಬ ನಿಯಮವನ್ನು ಕೇಂದ್ರ ಸರ್ಕಾರದವರು ಮಾಡಿದ್ದಾರೆ. ಈ ರೀತಿ ಕೇಂದ್ರ ಸರ್ಕಾರದ ಮಾಲೀಕ ಇದ್ದರೂ ಸಹ ರಿಜರ್ವ್ ಬ್ಯಾಂಕ್‌ನಲ್ಲಿ ಕನ್ನಡಿಗರಿಗೆ ಜಾಗ ಸಿಗುತ್ತಿಲ್ಲ. ಈ ರೀತಿ ನಮ್ಮ ರಾಜ್ಯದಲ್ಲಿಯೇ ಅನ್ಯಾಯವಾದರೆ ನಮ್ಮ ಜನರು ಎಲ್ಲಿಗೆ ಹೋಗಬೇಕು. ೯೦೦ ಜನರ ಪೈಕಿ ೩೦೦ ಜನರಿಗೆ ಮಾತ್ರ ಕೆಲಸ ಸಿಗುತ್ತದೆಂದು ಗೊತ್ತಾಗಿದೆ. ಇದೇ ಪರಿಸ್ಥಿತಿ ಮೈಸೂರು ಬ್ಯಾಂಕಿನಲ್ಲಿಯೂ ಬಂದಿದೆ. ಅಲ್ಲದೆ ಕೇಂದ್ರ ಸರ್ಕಾರದ ಕಾರ್ಖಾನೆಯಾದ ಎಚ್.ಎಂ.ಟಿ. ಯಲ್ಲಿಯೂ ಸಹ ೧೮ ಜನರ ಪೈಕಿ ಕೇವಲ ೩ ಜನ ಕನ್ನಡಿಗರನ್ನು ತೆಗೆದುಕೊಂಡಿದ್ದಾರೆ, ೨೦೦ ರಿಂದ ೨೫೦ ರೂಪಾಯಿಗಳ ಸಂಬಳದ ಕೆಲಸಕ್ಕೂ ಸಹ ಕನ್ನಡಿಗರಿಗೆ ಪ್ರಾತಿನಿಧ್ಯ ಕೊಡುತ್ತಿಲ್ಲ. ಇಲ್ಲಿ ಸರ್ಕಾರದವರು ಹೇಳುವ ನೀತಿ ಒಂದಾದರೆ, ಅಲ್ಲಿನ ಅಧಿಕಾರಿಗಳು ವರ್ತಿಸುವ ಪರಿಯೇ ಬೇರೆಯಾಗಿದೆ. ಇಂತಹ ಅಧಿಕಾರಿಗಳನ್ನು ಸರ್ಕಾರದವರು ತರಾಟೆಗೆ ತೆಗೆದುಕೊಳ್ಳಬೇಕು. ಇಲ್ಲದಿದ್ದರೆ ನಮ್ಮ ಜನರು ಬದುಕುವುದಾದರೂ ಹೇಗೆ? ಇಲ್ಲಿಯವರೆಗೆ